



## MENTAMÁLARÁÐIÐ

Dagfesting: **30. september 2016**  
Tygara ref.:  
Máttal.: **16/00771-10**

### Heimildir hjá skúlastýrinum

**Ásetingar sambært lögtingslóg nr. 125 frá 20. juni 1997 um fólkaskúlan, sum seinast broytt við lögtingslóg nr. 67 frá 26. mai 2011**

#### Arbeiðsøki

Meginarbeiðsøkini í dagliga virkseminum hjá skúlastýrinum eru ásett í §§ 52 og 53 í fólkaskúlalógini, har arbeiðið hjá skúlastýrinum er:

#### § 52, stk. 1 - 4

- at hava eftirlit við virksemini skúlans
- at taka avgerð um øll viðurskifti viðvíkjandi skúlanum, ið ikki eru lögð undir kommunustýrið, leiðara skúlans ella aðrar myndugleikar
- at ummæla árligu fíggarætlan skúlans
- at leggja øll mál, sum bera fleiri útreiðslur við sær enn ásett í fíggarætlanini, til góðkenningar hjá kommununi
- at viðgera saman við kommunustýrinum uppskot um skúlabygging/umbygging
- at viðgera saman við kommunustýrinum uppskot um skúlabygnað kommununnar og broytingar í honum.

#### § 53, stk. 1 - 6

- at áseta meginreglur um:
  - 1) undirvísingarætlan skúlans. Skúlaárið 2011/12 vóru nýggjar námsætlanir settar í gildi fyri fólkaskúlan. Námsætlanirnar avloysa í høvuðsheitum undirvísingarætlanirnar.
  - 2) arbeiðsbýtið millum lærararnar og vikuætlanina. Henda ábyrgd er lögð til skúlaleiðaran, sum sbrt. § 55, stk. 3 stýrir og býtir arbeið millum teirra, sum starvast í skúlanum
  - 3) samarbeiðið millum heim og skúla.
  - 4) fráboðan til heimini um úrtøku næminganna av undirvísingini
  - 5) næmingafráverur
  - 6) foreldrafundir, felagstiltøk fyri næmingar í skúlatíðini, setursskúla, starvspraktikk o. a.
- at ummæla øll mál viðvíkjandi skúlanum, sum kommunustýrið tekur avgerð um
- hefur rætt til at ummæla øll mál, ið viðvíkja skúlanum
- at ummæla øll mál, sum kommunustýrið og landsstýrismaðurin biðja um





## MENTAMÁLARÁÐIÐ

### **Viðvíkjandi meginreglum**

Skúlastýrið skal áseta meginreglur um virksemi skúlans. Skúlastýrið skal í hesum sambandi halda seg til teir karmar, sum landsstýrismaðurin, kommunurnar og skúlaleiðarin hava ásett sambært sínar heimildir.

### **Skúlastýrið sum bindilið millum skúla og heim**

Virksemið í fólkskúlanum er grundað á samstarv millum skúla og heim, og er hetta ásett í endamálsgrein fólkskúlans, at arbeiði skúlans verður grundað á samstarv við foreldrini, ”*uppgáva fólkskúlans er við atliti at tí einstaka næminginum og í samstarvi við foreldrini at fremja ...,*” og er hetta samstarv galdandi fyri alt virksemi skúlans bæði við atliti at fakligari og sosialari menning og trivnaði barnsins.

Skúlastýrið hevur tí ein stóran leiklut í hesum arbeiði, at áseta meginreglur, at vera bindilið millum foreldur og skúla og samstarvsfelagi hjá leiðslu skúlans at gera fyriskipanir at menna undirvísingarlíga og sosiala umhvørvi skúlans. Harumframt at samstarva við kommunustýrið um skúlabygnað og fíggarligu- og hólislígu umstøðurnar í skúlanum.

Mentamálaráðið

30. sept. 2016

Jenny Lydersen  
*undirvísingarleiðari*